

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀದೇವನಾಯಕಪಂಚಾಶತ್ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕ

His Holiness *śrīmad āṇḍavan* of *śrīraṅgam*

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀದೇವನಾಯಕಪಂಚಾಶತ್ ॥

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಪ್ರಣತ ಸುರ ಕಿರೀಟ ಪ್ರಾಂತ ಮಂದಾರಮಾಲಾ-

ವಿಗಳಿತಮಕರಂದ ಸ್ನಿಗ್ಧ ಪಾದಾರವಿಂದಃ |

ಪಶುಪತಿ ವಿಧಿ ಪೂಜ್ಯಃ ಪದ್ಮಪತ್ರಾಯತಾಕ್ಷಃ

ಫಣಿಪತಿ ಪುರನಾಥಃ ಪಾತು ಮಾಂ ದೇವನಾಥಃ || ೧ ||

ದೇವಾಧಿನಾಥ ಕಮಲಾ ಪೃತನೇಶಪೂರ್ವಾಂ

ದೀಪ್ತಾಂತರಾಂ ವಕುಳಭೂಷಣ ನಾಥ ಮುಖ್ಯೈಃ |

ರಾಮಾನುಜ ಪ್ರಭೃತಿಭಿಃ ಪರಿಭೂಷಿತಾಗ್ರಾಂ

ಗೋಪ್ತ್ರಿಂ ಜಗಂತಿ ಗುರುಪಂಕ್ತಿಮಹಂ ಪ್ರಪದ್ಯೇ || ೨ ||

ದಿವ್ಯೇ ದಯಾ ಜಲನಿಧೌ ದಿವಿಷನ್ನಿಯಂತುಃ

ತೀರ್ಥಂ ನಿರ್ದರ್ಶಿತವತ ಸ್ಮಿ ಜಗನ್ನಿಷೇವ್ಯಂ |

ಪ್ರಾಚಃ ಕರ್ವೀ ನಿಗಮ ಸಂಮಿತ ಸೂನ್ಯತೋಕ್ತೀ

ಪ್ರಾಚೇತಸ ಪ್ರಭೃತಿಕಾರ್ ಪ್ರಣಮಾಮ್ಯಭೀಕ್ಷಣಂ || ೩ ||

ಮಾತಸ್ತ ಮಂಬುರುಹ ವಾಸಿನಿ ಕಿಂಚಿದೇತತ್

ವಿಜ್ಞಾಪ್ಯತೇ ಮಯಿ ಕುರುಷ್ಟ ತಥಾ ಪ್ರಸಾದಂ |

ಆಕರ್ಣಯಿಷ್ಯತಿ ಯಥಾ ವಿಬುಧೇಶ್ವರಸ್ತೇ

ಪ್ರೇಯಾನಸೌ ಪೃಥುಕ ಜಲ್ಪಿತವನ್ಮದುಕ್ತಿಂ || ೪ ||

ನಿರ್ವಿಶ್ಯಮಾನ ವಿಭವಂ ನಿಗಮೋತ್ತಮಾಂಗೈಃ

ಸ್ತೋತುಂ ಕ್ಷಮಂ ಮಮ ಚ ದೇವಪತೇ ಭವಂತಂ |

ಗಾವಃ ಪಿಬಂತು ಗಣಶಃ ಕಲಶಾಂಬುರಾಶಿಂ

ಕಿಂ ತೇನ ತರ್ಣಕ ಗಣಾ ಸ್ತೃಣ ಮಾದದಾನಾಃ || ೫ ||

ಅಜ್ಞಾತ ಸೀಮಕಮನಂತ ಗರುತ್ಮದಾದ್ಯೈಃ

ತಂ ತ್ವಾಂ ಸಮಾಧಿ ನಿಯತೈರಪಿ ಸಾಮಿ ದೃಷ್ಟಂ |

ತುಷ್ಟೂಷತೋ ಮಮ ಮನೋರಥ ಸಿದ್ಧಿದಾಯೀ

ದಾಸೇಷು ಸತ್ಯ ಇತಿ ಧಾರಯ ನಾಮಧೇಯಂ || ೬ ||

ವಿಶ್ರಾಣಯೇ ಮಮ ವಿಶೇಷ ವಿದಾಮನಿಂದ್ಯಾಂ

ಅಂತರ್ವತೀಂ ಗಿರಮಹೀಂದ್ರ ಪುರಾಧಿರಾಜ |

ಸ್ತವ್ಯಃ ಸ್ತವಪ್ರಿಯ ಇತೀವ ತಪೋಧನೋಕ್ತಂ

ಸ್ತೋತೇತಿ ಚ ತ್ವದಭಿಧಾನ ಮವಂಧ್ಯಯ ತ್ವಂ || ೭ ||

ಸಂರಕ್ಷಣೀಯ ಮಮರಾಧಿಪತೇ ತ್ವಯೈವ

ದೂರಂ ಪ್ರಯಾತಮಪಿ ದುಸ್ತ್ಯಜ ಗಾಢಬಂಧಂ |

ಆಕೃಷ್ಟವಾನಸಿ ಭವಾನನುಕಂಪಮಾನಃ

ಸೂತ್ರಾನುಬದ್ಧ ಶಕುನಿ ಕ್ರಮತಃ ಸ್ವಯಂ ಮಾಂ || ೮ ||

ವ್ಯಾಮೋಹಿತಾ ವಿವಿಧ ಭೋಗ ಮರೀಚಿಕಾಭಿಃ

ವಿಶ್ರಾಂತಿಮದ್ಯ ಲಭತೇ ವಿಬುಧೈಕನಾಥ |

ಗಂಭೀರ ಪೂರ್ಣ ಮಧುರಂ ಮಮ ಧೀರ್ಭವಂತಂ

ಗ್ರೀಷ್ಮೇ ತಟಾಕಮಿವ ಶೀತಮನುಪ್ರವಿಷ್ಟಾ || ೯ ||

ದಿವ್ಯೇ ಪದೇ ಜಲನಿಧೌ ನಿಗಮೋತ್ತಮಾಂಗೇ

ಸ್ವಾಂತೇ ಸತಾಂ ಸವಿತೃ ಮಂಡಲ ಮಧ್ಯಭಾಗೇ |

ಬ್ರಹ್ಮಾಚಲೇ ಚ ಬಹುಮಾನಪದೇ ಮುನೀನಾಂ

ವ್ಯಕ್ತಿಂ ತವ ತ್ರಿದಶನಾಥ ವದಂತಿ ನಿತ್ಯಾಂ || ೧೦ ||

ತೀರ್ಥೈರ್ವೃತಂ ವೃಜಿನ ದುರ್ಗತಿ ನಾಶನಾರ್ಹೈಃ

ಶೇಷ ಕ್ಷಮಾ ವಿಹಗರಾಜ ವಿರಿಂಚ ಜುಷ್ಟೈಃ |

ನಾಥ ತ್ವಯಾ ನತಜನಸ್ಯ ಭವೌಷಧೇನ  
ಪ್ರಖ್ಯಾತಮೌಷಧಗಿರಿಂ ಪ್ರಣಮಂತಿ ದೇವಾಃ || ೧೧ ||

ಸ್ವಾಧೀನ ವಿಶ್ವವಿಭವಂ ಭಗವನ್ ವಿಶೇಷಾತ್  
ತ್ವಾಂ ದೇವನಾಯಕಮುಶಂತಿ ಪರಾವರಜ್ಞಾಃ |  
ಪ್ರಾಯಃ ಪ್ರದರ್ಶಯಿತುಮೇತದಿತಿ ಪ್ರತೀಮಃ  
ತ್ವದ್ಭಕ್ತಿ ಭೂಷಿತ ಧಿಯಾಮಿಹ ದೇವಭಾವಂ || ೧೨ ||

ತತ್ತ್ವಾ ನಿ ಯಾನಿ ಚಿದಚಿತ್ತ್ವವಿಭಾಗವಂತಿ  
ತ್ರಯ್ಯಂತ ವೃದ್ಧ ಗಣಿತಾನಿ ಸಿತಾಸಿತಾನಿ |  
ದೀವ್ಯಂತಿ ತಾನ್ಯಹಿಪುರಂದರಧಾಮನಾಥ  
ದಿವ್ಯಾಸ್ತ್ರ ಭೂಷಣತಯಾ ತವ ವಿಗ್ರಹೇಽಸ್ಮಿನ್ || ೧೩ ||

ಭೂಷಾಯುಧೈ ರಧಿಗತಂ ನಿಜಕಾಂತಿ ಹೇತೋಃ  
ಭುಕ್ತಂ ಪ್ರಿಯಾಭಿ ರನಿಮೇಷ ವಿಲೋಚನಾಭಿಃ |  
ಪ್ರತ್ಯಂಗ ಪೂರ್ಣ ಸುಷಮಾ ಸುಭಗಂ ವಪುಸ್ತೇ  
ದೃಷ್ಟ್ವಾ ದೃಶೌ ವಿಬುಧನಾಥ ನ ತೃಪ್ಯತೋ ಮೇ || ೧೪ ||

ವೇದೇಷು ನಿರ್ಜರಪತೇ ನಿಖಿಲೇಷ್ಟಧೀತಂ  
ವ್ಯಾಸಾದಿಭಿರ್ಬಹುಮತಂ ತವ ಸೂಕ್ತಮಗ್ಯಂ |  
ಅಂಗಾನ್ಯಮೂನಿ ಭವತಃ ಸುಭಗಾನ್ಯಧೀತೇ  
ವಿಶ್ವಂ ವಿಭೋ ಜನಿತವಂತಿ ವಿರಿಂಚಪೂರ್ವಂ || ೧೫ ||

ದೇವೇಶ್ವರತ್ವಮಿಹ ದರ್ಶಯಿತುಂ ಕ್ಷಮಸ್ತೇ  
ನಾಥ ತ್ವಯಾಽಪಿ ಶಿರಸಾ ವಿದೃತಃ ಕಿರೀಟಃ |  
ಏಕೀಕೃತ ದ್ಯುಮಣಿ ಬಿಂಬ ಸಹಸ್ರ ದೀಪ್ತಿಃ  
ನಿರ್ಮೂಲರ್ಯಮನಸಿ ಮೇ ನಿಬಿಡಂ ತಮಿಸ್ರಂ || ೧೬ ||

ಮುಗ್ಧಸ್ಮಿತಾಮೃತ ಶುಭೇನ ಮುಖೇಂದುನಾ ತೇ  
ಸಂಗಮ್ಯ ಸಂಸರಣ ಸಂಜ್ವರ ಶಾಂತಯೇ ನಃ |

ಸಂಪದ್ಯತೇ ವಿಬುಧನಾಥ ಸಮಾಧಿಯೋಗ್ಯಾ  
ಶರ್ವರ್ಯಸೌ ಕುಟಿಲ ಕುಂತಳ ಕಾಂತಿ ರೂಪಾ || ೧೭ ||

ಬಿಂಬಾಧರಂ ವಿಕಚಪಂಕಜಲೋಚನಂ ತೇ  
ಲಂಬಾಳಕಂ ಲಲಿತಕುಂಡಲ ದರ್ಶನೀಯಂ |  
ಕಾಂತಂ ಮುಖಂ ಕನಕ ಕೈತಕ ಕರ್ಣಪೂರಂ  
ಸ್ವಾಂತಂ ವಿಭೂಷಯತಿ ದೇವಪತೇ ಮದೀಯಂ || ೧೮ ||

ಲಬ್ಧಾ ತಿಥೌ ಕ್ವಚಿದಿಯಂ ರಜನೀಕರೇಣ  
ಲಕ್ಷ್ಮೀಃ ಸ್ಥಿರಾ ಸುರಪತೇ ಭವತೋ ಲಲಾಟೇ |  
ಯತ್ಸ್ವೇದ ಬಿಂದು ಕಣಿಕೋದ್ಗತ ಬುದ್ಬುದಾಂತಃ  
ತ್ಯಕ್ಷಃ ಪುರಾ ಸ ಪುರುಷೋಽಜನಿ ಶೂಲಪಾಣಿಃ || ೧೯ ||

ಲಾವಣ್ಯ ವರ್ಷಿಣಿ ಲಲಾಟತಟೇ ಘನಾಭೇ  
ಬಿಭ್ರತ್ ತಟಿದ್ಗಣ ವಿಶೇಷಮಿವೋರ್ಧ್ವಪುಂಡ್ರಂ |  
ವಿಶ್ವಸ್ಯ ನಿರ್ಜರಪತೇ ತಮಸಾಽಽವೃತಸ್ಯ  
ಮನೈ ವಿಭಾವಯಸಿ ಮಾಂಗಳಿಕ ಪ್ರದೀಪಂ || ೨೦ ||

ಆಹುಃ ಶ್ರುತಿಂ ವಿಬುಧನಾಯಕ ತಾವಕೀನಾಂ  
ಆಶಾಗಣ ಪ್ರಸವ ಹೇತುಂ ಅಧೀತವೇದಾಃ |  
ಆಕರ್ಣಿತೇ ತದಿಯಮಾರ್ತರವೇ ಪ್ರಜಾನಾಂ  
ಆಶಾಃ ಪ್ರಸಾಧಯಿತುಂ ಆದಿಶತಿ ಸ್ವಯಂ ತ್ವಾಂ || ೨೧ ||

ಕಂದರ್ಪಲಾಂಭನ ತನುಸ್ತ್ರಿದಶೈಕನಾಥ  
ಕಾಂತಿ ಪ್ರವಾಹರುಚಿರೇ ತವ ಕರ್ಣಪಾಶೇ |  
ಪುಷ್ಯತ್ಯಸೌ ಪ್ರತಿಮುಖ ಸ್ಥಿತಿ ದರ್ಶನೀಯಾ  
ಭೂಷಾಮಯೀ ಮಕರಿಕಾ ವಿವಿಧಾರ್ಣ ವಿಹಾರಾರ್ಣ || ೨೨ ||

ನೇತುಂ ಸರೋಜವಸತಿನಿಜಮಾಧಿರಾಜ್ಯಂ  
ನಿತ್ಯಂ ನಿಶಾಮಯತಿ ದೇವಪತೇ ಭುವೌ ತೇ |

ಏವಂ ನ ಚೇದಖಿಲಜಂತು ವಿವೋಹನಾರ್ಹಾ  
ಕಿಂ ಮಾತೃಕಾ ಭವತಿ ಕಾಮ ಶರಾಸನಸ್ಯ ॥ ೨೩ ॥

ಆಲಕ್ಷ್ಯ ಸತ್ತ್ವಂ ಅತಿವೇಲದಯೋತ್ತರಂಗಂ  
ಅಭ್ಯರ್ಥಿನಾಮಭಿಮತ ಪ್ರತಿಪಾದನಾರ್ಹಂ |  
ಸ್ನಿಗ್ಧಾಯತಂ ಪ್ರಥಿಮ ಶಾಲಿ ಸುಪರ್ವನಾಥ  
ದುಗ್ಧಾಂಬುಧೇರನುಕರೋತಿ ವಿಲೋಚನಂ ತೇ ॥ ೨೪ ॥

ವಿಶ್ವಾಭಿರಕ್ಷಣ ವಿಹಾರ ಕೃತಕ್ಷಣೈಸ್ತೇ  
ವೈಮಾನಿಕಾಧಿಪ ವಿಡಂಬಿತ ಮುಗ್ಧಪದ್ಮೈಃ |  
ಆವೋದ ವಾಹಿಭಿ ರನಾಮಯ ವಾಕ್ಯಗಭೈಃ  
ಆದ್ರೀಭವಾಮ್ಯಮೃತ ವರ್ಷನಿಭೈರಪಾಂಗೈಃ ॥ ೨೫ ॥

ನಿತ್ಯೋದಿತೈರ್ನಿಗಮ ನಿಃಶ್ವಸಿತೈಸ್ತವೈಷಾ  
ನಾಸಾ ನಭಶ್ಚರಪತೇ ನಯನಾಬ್ಧಿ ಸೇತುಃ |  
ಆಮ್ರೇಡಿತ ಪ್ರಿಯತಮಾ ಮುಖಪದ್ಮ ಗಂಧೈಃ  
ಆಶ್ವಾಸಿನೀ ಭವತಿ ಸಂಪ್ರತಿ ಮುಹ್ಯತೋ ಮೇ ॥ ೨೬ ॥

ಆರುಣ್ಯ ಪಲ್ಲವಿತ ಯೌವನ ಪಾರಿಜಾತಂ  
ಆಭೀರ ಯೋಷಿದನುಭೂತಂ ಅಮರ್ತ್ಯನಾಥ |  
ವಂಶೇನ ಶಂಖಪತಿನಾ ಚ ನಿಷೋವಿತಂ ತೇ  
ಬಿಂಬಾಧರಂ ಸ್ಪೃಶತಿ ರಾಗವತೀ ಮತಿಮೇ ॥ ೨೭ ॥

ಪದ್ಮಾಲಯಾ ವಲಯ ದತ್ತ ಸುಜಾತ ರೇಖೇ  
ತ್ವತ್ಕಾಂತಿ ಮೇಚಕಿತ ಶಂಖನಿಭೇ ಮತಿಮೇ |  
ವಿಸ್ಮೇರ ಭಾವ ರುಚಿರಾ ವನಮಾಲಿಕೇವ  
ಕಂಠೇ ಗುಣೇಭವತಿ ದೇವಪತೇ ತ್ವದೀಯೇ ॥ ೨೮ ॥

ಆಜಾನುಲಂಬಿಭಿರಲಂಕೃತ ಹೇತಿಜಾಲೈಃ  
ಜ್ಯಾಘಾತ ರಾಜಿ ರುಚಿರೈರ್ಜಿತಪಾರಿಜಾತೈಃ |

ಚಿತ್ರಾಂಗದೈಸ್ತ್ರಿದಶಪುಂಗವ ಜಾತಸಂಗಾ  
ತ್ವದ್ಬಾಹುಭಿರ್ಮಮ ದೃಢಂ ಪರಿರಭ್ಯತೇ ಧೀಃ || ೨೯ ||

ನೀಲಾಚಲೋದಿತ ನಿಶಾಕರ ಭಾಸ್ಕರಾಭೇ  
ಶಾಂತಾಹಿತೇ ಸುರಪತೇ ತವ ಶಂಖಚಕ್ರೇ |  
ಪಾಣೇರಮುಷ್ಯ ಭಜತಾಮಭಯಪ್ರದಸ್ಯ  
ಪ್ರತ್ಯಾಯನಂ ಜಗತಿ ಭಾವಯತಃ ಸ್ವಭೂಮ್ನಾ || ೩೦ ||

ಅಕ್ಷೋಭಣೀಯ ಕರುಣಾಂಬುಧಿ ವಿದ್ರುಮಾಭಂ  
ಭಕ್ತಾನುರಂಜನಂ ಅಮರ್ತ್ಯಪತೇ ತ್ವದೀಯಂ |  
ನಿತ್ಯಾಪರಾಧ ಚಕಿತೇ ಹೃದಯೇ ಮದೀಯೇ  
ದತ್ತಾಭಯಂ ಸ್ಫುರತಿ ದಕ್ಷಿಣ ಪಾಣಿಪದ್ಮಂ || ೩೧ ||

ದುರ್ದಾಂತದೈತ್ಯ ವಿಶಿಖಿ ಕ್ಷತ ಪತ್ರಭಂಗಂ  
ವೀರಸ್ಯ ತೇ ವಿಬುಧನಾಯಕ ಬಾಹುಮಧ್ಯಂ |  
ಶ್ರೀವತ್ಸ ಕೌಸ್ತುಭ ರಮಾ ವನಮಾಲಿಕಾಂಕಂ  
ಚಿಂತಾನುಭೂಯ ಲಭತೇ ಚರಿತಾರ್ಥತಾಂ ನಃ || ೩೨ ||

ವರ್ಣಕ್ರಮೇಣ ವಿಬುಧೇಶ ವಿಚಿತ್ರಿತಾಂಗೀ  
ಸ್ಮೇರಪ್ರಸೂನ ಸುಭಗಾ ವನಮಾಲಿಕೇಯಂ |  
ಹೃದ್ಯಾ ಸುಗಂಧಿರಜಹತ್ಯಮಲಾ ಮಣೇಂದ್ರಾ  
ನಿತ್ಯಾ ತವ ಸ್ಫುರತಿ ಮೂರ್ತಿರಿವ ದ್ವಿತೀಯಾ || ೩೩ ||

ಆದ್ರ್ವಂ ತವೋಮಥನಂ ಆಶ್ರಿತತಾರಕಂ ತೇ  
ಶುದ್ಧಂ ಮನಃ ಸುಮನಸಾಮಮೃತಂ ದುಹಾನಂ |  
ತತ್ ತಾದೃಶಂ ವಿಬುಧನಾಥ ಸಮೃದ್ಧಕಾಮಂ  
ಸರ್ಗೇಷ್ಟಿದಂ ಭವತಿ ಚಂದ್ರಮಸಾಂ ಪ್ರಸೂತಿಃ || ೩೪ ||

ವಿಶ್ವಂ ನಿಗೀರ್ಯ ವಿಬುಧೇಶ್ವರ ಜಾತಕಾರ್ಷ್ಯಂ  
ಮಧ್ಯಂ ವಲಿತ್ರಯ ವಿಭಾವ್ಯ ಜಗದ್ವಿಭಾಗಂ |

ಆಮೋದಿ ನಾಭಿನಳಿನಸ್ಥ ವಿರಿಂಚ ಭೃಂಗಂ  
ಆಕಲ್ಪಯತ್ಯುದರಬಂಧ ಇವಾಶಯೋ ಮೇ || ೩೫ ||

ನಾಕೌಕಸಾಂ ಪ್ರಥಮತಾಮಧಿಕುರ್ವತೇ ತೇ  
ನಾಭೀಸರೋಜ ರಜಸಾಂ ಪರಿಣಾಮ ಭೇದಾಃ |  
ಆರಾಧಯದ್ಭಿರಿಹ ತೈರ್ಭವತಃ ಸಮೀಚೀ  
ವೀರೋಚಿತಾ ವಿಬುಧನಾಯಕ ಇತ್ಯಭಿಖ್ಯಾ || ೩೬ ||

ಪೀತಾಂಬರೇಣ ಪರಿವಾರವತೀ ಸುಜಾತಾ  
ದಾಸ್ಯೇ ನಿವೇಶಯತಿ ದೇವಪತೇ ದೃಶೌ ಮೇ |  
ವಿನ್ಯಸ್ತ ಸವ್ಯಕರಸಂಗಮ ಜಾಯಮಾನ-  
ರೋಮಾಂಚ ರಮ್ಯ ಕಿರಣಾ ರಶನಾ ತ್ವದೀಯಾ || ೩೭ ||

ಸ್ತ್ರೀರತ್ನ ಕಾರಣಂ ಉಪಾತ್ತತ್ಯತೀಯ ವರ್ಣಂ  
ದೈತ್ಯೇಂದ್ರ ವೀರಶಯನಂ ದಯಿತೋಪಧಾನಂ |  
ದೇವೇಶ ಯೌವನಗಜೇಂದ್ರ ಕರಾಭಿರಾಮಂ  
ಊರೀಕರೋತಿ ಭವದೂರುಯುಗಂ ಮನೋ ಮೇ || ೩೮ ||

ಲಾವಣ್ಯಪೂರಲಳಿತೋರ್ಧ್ವ ಪರಿಭ್ರಮಾಭಂ  
ಲಕ್ಷ್ಮೀವಿಹಾರ ಮಣಿದರ್ಪಣ ಬದ್ಧಸಖ್ಯಂ |  
ಗೋಪಾಂಗಣೇಷು ಕೃತಚಂಕ್ರಮಣಂ ತವೈತತ್  
ಜಾನುದ್ವಯಂ ಸುರಪತೇ ನ ಜಹಾತಿ ಚಿತ್ತಂ || ೩೯ ||

ದೂತ್ಯೇ ದುಕೂಲಹರಣೇ ವ್ರಜಸುಂದರೀಣಾಂ  
ದೈತ್ಯಾನುಧಾವನ ವಿಧಾವಪಿ ಲಬ್ಧಸಾಹ್ಯಂ |  
ಕಂದರ್ಪಕಾಹಳ ನಿಷಂಗಕಳಾಚಿಕಾಭಂ  
ಜಂಘಾಯುಗಂ ಜಯತಿ ದೇವಪತೇ ತ್ವದೀಯಂ || ೪೦ ||

ಪಾಷಾಣ ನಿರ್ಮಿತ ತಪೋಧನ ಧರ್ಮದಾರಂ  
ಭಸ್ಮನ್ಯುಪಾಹಿತ ನರೇಂದ್ರಕುಮಾರಭಾವಂ |

ಸಂವಾಹಿತಂ ತ್ರಿದಶನಾಥ ರಮಾಮಹೀಭ್ಯಾಂ  
ಸಾಮಾನ್ಯ ದೈವತಮುಶಂತಿ ಪದಂ ತ್ವದೀಯಂ || ೪೧ ||

ಆವರ್ಜಿತಾಭಿರನುಷಜ್ಯ ನಿಜಾಂಶುಜಾಲೈಃ  
ದೇವೇಶ ದಿವ್ಯಪದಪದ್ಮ ದಳಾಯಿತಾಭಿಃ |  
ಅನ್ಯಾಭಿಲಾಷ ಪರಿಲೋಲಮಿದಂ ಮದೀಯಂ  
ಅಂಗೀಕೃತಂ ಹೃದಯಮಂಗುಳಿಭಿಃ ಸ್ವಯಂ ತೇ || ೪೨ ||

ಪಂಕಾನ್ಯಸೌ ಮಮ ನಿಹಂತಿ ಮಹಸ್ತರಂಗೈಃ  
ಗಂಗಾಧಿಕಾಂ ವಿದಧತೀ ಗರುಡಸ್ತವಂತೀಂ |  
ನಾಕೌಕಸಾಂ ಮಣಿಕಿರೀಟ ಗಣೈರುಪಾಸ್ಯಾ  
ನಾಥ ತ್ವದೀಯ ಪದಯೋರ್ನಖ ರತ್ನ ಪಂಕ್ತಿಃ || ೪೩ ||

ವಜ್ರ ಧ್ವಜಾಂಕುಶ ಸುಧಾ ಕಲಶಾತಪತ್ರ-  
ಕಲ್ಪದ್ರೂಮಾಂಬುರುಹ ತೋರಣ ಶಂಖಚಕ್ರೈಃ |  
ಮತ್ಸ್ಯಾದಿಭಿಶ್ಚ ವಿಬುಧೇಶ್ವರ ಮಂಡಿತಂ ತೇ  
ಮಾನ್ಯಂ ಪದಂ ಭವತು ಮೌಳಿವಿಭೂಷಣಂ ನಃ || ೪೪ ||

ಚಿತ್ರಂ ತ್ವದೀಯ ಪದಪದ್ಮ ಪರಾಗ ಯೋಗಾದ್  
ಯೋಗಂ ವಿನಾಽಪಿ ಯುಗಪದ್ವಿಲಯಂ ಪ್ರಯಾಂತಿ |  
ವಿಷ್ಣಂಚಿ ನಿರ್ಜರಪತೇ ಶಿರಸಿ ಪ್ರಜಾನಾಂ  
ವೇಧಃ ಸ್ವಹಸ್ತ ಲಿಖಿತಾನಿ ದುರಕ್ಷರಾಣಿ || ೪೫ ||

ಯೇ ಜನ್ಮಕೋಟಿಭಿ ರುಪಾರ್ಜಿತ ಶುದ್ಧಧರ್ಮಾಃ  
ತೇಷಾಂ ಭವಚ್ಚರಣ ಭಕ್ತಿರತೀವ ಭೋಗ್ಯಾ |  
ತ್ವಜ್ಜೀವಿತೈಸ್ತ್ರಿದಶನಾಯಕ ದುರ್ಲಭೈಸ್ತೈಃ  
ಆತ್ಮಾನಮಪ್ಯಕಥಯಃ ಸ್ವಯಮಾತ್ಮವಂತಂ || ೪೬ ||

ನಿಷ್ಕಿಂಚನತ್ವ ಧನಿನಾ ವಿಬುಧೇಶ ಯೇನ  
ನ್ಯಸ್ತಃ ಸ್ವರಕ್ಷಣ ಭರಸ್ತವ ಪಾದಪದ್ಮೇ |

ನಾನಾವಿಧ ಪ್ರಥಿತ ಯೋಗವಿಶೇಷ ಧನ್ಯಾಃ

ನಾರ್ಹಂತಿ ತಸ್ಯ ಶತಕೋಟಿ ತಮಾಂಶ ಕಕ್ಷ್ಯಾಂ || ೪೭ ||

ಆತ್ಮಾಪಹಾರ ರಸಿಕೇನ ಮಯೈವ ದತ್ತಂ

ಅನ್ಯೈರಧಾರಯಾಮಧುನಾ ವಿಬುಧೈಕನಾಥ |

ಸ್ವೀಕೃತ್ಯ ಧಾರಯಿತುಮರ್ಹಸಿ ಮಾಂ ತ್ವದೀಯಂ

ಚೋರೋಪನೀತ ನಿಜ ನೂಪುರವತ್ ಸ್ವಪಾದೇ || ೪೮ ||

ಅಜ್ಞಾನ ವಾರಿಧಿಮಪಾಯ ಧುರಂಧರಂ ಮಾಂ

ಅಜ್ಞಾ ವಿಭಂಜನಂ ಅಕಿಂಚನ ಸಾರ್ವಭೌಮಂ |

ವಿಂದ೯ ಭರ್ವಾ ವಿಬುಧನಾಥ ಸಮಸ್ತವೇದೀ

ಕಿಂ ನಾಮ ಪಾತ್ರಮಪರಂ ಮನುತೇ ಕೃಪಾಯಾಃ || ೪೯ ||

ಪ್ರಹ್ಲಾದ ಗೋಕುಲ ಗಜೇಂದ್ರ ಪರಿಕ್ಷಿದಾದ್ಯಾಃ

ತ್ರಾತಾಸ್ತ್ವಯಾ ನನು ವಿಪತ್ತಿಷು ತಾದೃಶೀಷು |

ಸರ್ವಂ ತದೇಕಮಪರಂ ಮಮ ರಕ್ಷಣಂ ತೇ

ಸಂತೋಲ್ಯತಾಂ ತ್ರಿದಶನಾಯಕ ಕಿಂ ಗರೀಯಾಃ || ೫೦ ||

ವಾತ್ಯಾಶತ್ಯೈರ್ವಿಷಯ ರಾಗತಯಾ ವಿವೃತ್ತೈಃ

ವ್ಯಾಘೂರ್ಣಮಾನ ಮನಸಂ ವಿಬುಧಾಧಿರಾಜ |

ನಿತ್ಯೋಪತಪ್ತಮಪಿ ಮಾಂ ನಿಜಕರ್ಮ ಘರ್ಷೈಃ

ನಿರ್ವೇಶಯ ಸ್ವಪದಪದ್ಮ ಮಧು ಪ್ರವಾಹಂ || ೫೧ ||

ಜಯ ವಿಬುಧಪತೇ ತ್ವಂ ದರ್ಶಿತಾಭೀಷ್ಟದಾನಃ

ಸಹ ಸರಸಿಜವಾಸಾ ಮೇದಿನೀಭ್ಯಾಂ ವಶಾಭ್ಯಾಂ |

ನಳವನಮಿವ ಮೃಗ್ನ್ ಪಾಪರಾಶಿಂ ನತಾನಾಂ

ಗರುಡಸರಿದನೂಪೇ ಗಂಧಹಸ್ತೀವ ದೀರ್ಘ || ೫೨ ||

ನಿರವಧಿಗುಣಜಾತಂ ನಿತ್ಯ ನಿರ್ದೋಷಮಾದ್ಯಂ

ನರಕಮಥನ ದಕ್ಷಂ ನಾಕಿನಾಮೇಕನಾಥಂ |

ವಿನತವಿಷಯ ಸತ್ಯಂ ವೇಂಕಟೇಶಃ ಕವಿಸ್ತಾಂ  
ಸ್ತುತಿ ಪದಮಧಿಗಚ್ಛ ಶೋಭತೇ ಸತ್ಯವಾದೀ || ೫೩ ||

|| ಇತಿ ಶ್ರೀದೇವನಾಯಕಪಂಚಾಶತ್ ಸಮಾಪ್ತಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||